

પાટણના ત્રીજા એડી.ચીફ જ્યુડીશ્યલ મેજીસ્ટ્રેટ સાહેબશ્રીની કોર્ટ, મુ. પાટણ.

ફોજદારી કેસ ન- ૩૫૭૧/૨૩

આંક-

ફરિયાદી :- ધી સ્ટેટ ઓફ ગુજરાત.

વિરુદ્ધ

આરોપી :- ઠાકોર લાલાજી વિક્રમજી

ગુનો :- પ્રોહી કલમ ૬૬(૧)(બી), ૮૫(૧)

(૧).. ફરીયાદપક્ષે આરોપી વિરુદ્ધ બોમ્બે પ્રોહીબીશન એક્ટની કલમ-૬૬(૧)(બી), ૮૫(૧) ના ગુનાનું ચાર્જસીટ આ અદાલત સમક્ષ રજુ કરેલ છે. ચાર્જસીટ રજુ થતાં આરોપી વિરુદ્ધ કોગ્નાઈઝન્સ લઈ બોમ્બે પ્રોહીબીશન એક્ટની કલમ-૬૬(૧)(બી), ૮૫(૧) ના ગુના સબબના પ્રોસેસ ઈસ્યુ કરવામાં આવેલા. આરોપીને પ્રોસેસની બજવણી થતાં અને આરોપી આ અદાલત સમક્ષ હાજર થતાં તેઓને ક્રિમીનલ પ્રોસીજર કોડની કલમ-૨૦૭ ની જોગવાઈ અન્વયે પોલીસ પેપર્સની નકલો વિના મુલ્યે પુરી પાડવામાં ઉ આવેલી અને ત્યારબાદ સદરહુ ફરીયાદના કામે આરોપીએ હાજર થઈ ગુના કબુલાત પુરસીસ રજુ કરી તેઓ તેમની સામેના ગુનાનું તહોમત કબુલ કરવા માંગે છે તેવી રજુઆત કરેલ. આરોપીએ ગુના કબુલાત પુરસીસ રજુ કરતાં આરોપીને તેમની સામેના ગુનાના સજાની જોગવાઈથી વાકેફ કરી ગુના સબંધે પ્લી નોંધતા તેમાં પણ આરોપીએ તેમની સામેના ગુનાનું તહોમત કબુલ રાખેલ અને તે વખતે પણ આરોપીને તેમની સામેના ગુનાના તહોમતમાં થઈ શકતી મહત્તમ સજા અંગે સમજણ આપવા છતાં તેઓએ તેઓ સ્વૈચ્છીક રીતે ગુનો કબુલ કરે છે તેવું જણાવેલ છે. વધુમાં આરોપીએ જણાવેલ છે કે, તેઓ અશક્ત, બીમાર રહે છે. તેઓ ગરીબ અને મજૂર વર્ગના માણસ છે. તેમને હાલનો આ ગુનો કર્યાનો પસ્તાવો થાય છે. હવે આ પ્રકારનો ગુનો કરશે નહીં અને દયા દાખવવા વિનંતી કરેલ છે.

(૨)... સદર કામનું રેકર્ડ વંચાણે લેતાં આરોપી વિરુદ્ધ ગુજરાત પ્રોહીબીશન સુધારા કલમ-૮૫ હેઠળનો ગુનો કરેલ હોવાનો આરોપ છે. જ અન્વયે આ કામની હકીકત વંચાણે લેતાં આરોપી (જાહેરમાં) દારૂ પીધેલ હાલતમાં લપરી બકવાટ કરતો હોય તેને આ કામના ફરીયાદીએ પકડી પાડેલ છે તેવો તેમના પર આક્ષેપ છે. આ સાથે ગુજરાત પ્રોહીબીશન સુધારા કલમ-૮૫ વંચાણે લેતાં તેમાં જો કોઈ વ્યક્તિ કોઈ શેરીમાં, સોસરા રસ્તામાં, જાહેર સ્થળમાં જેમાં લોકોને પસાર થવાની છુટ હોય કે મળેલ હોય તેવા સ્થળે દારૂ પીધેલ હોય અને ઉપદ્રવ કોઈ સાથે ઝઘડો કરે, અસભ્ય અથવા અશિષ્ટ ભાષા વાપરે, સાથે મારા મારીમાં જોડાય, કોઈ સ્ત્રી સાથે ગેરવર્તન કરે, અથવા અશ્લિલ વર્તન કરે, ઉપદ્રવ ઉભો હોય, કોઈ વ્યક્તિ સાથે ઝઘડો કરતો હોય, અપશબ્દવાળી અથવા અશિષ્ટ ભાષાનો ઉપયોગ કરતો હોય, બીજા સાથે મારા મારી કરતો હોય, કોઈ પણ સ્ત્રી સાથે ગેરવર્તણુક કરતો હોય અથવા અશ્લિલ ચેનચાળા કરતો હોય તેને દોષિત ઠરેથી ત્રણ વર્ષ સુધીની, પરંતુ એક વર્ષથી ઓછી નહીં તેટલી મુદત સુધીની કેદની અને દંડની શિક્ષા થશે.

પરંતુ આરોપી તરફેની કબુલાત પુરસીસમાં આરોપીએ જણાવેલ હકીકત, આરોપી તરફેની મૌખિક રજુઆત, આરોપીની સ્થિતિ, આરોપી સામેના ગુનાનો પ્રકાર ધ્યાને રાખતા તથા નામદાર ગુજરાત હાઈકોર્ટના સ્ટેટ ઓફ ગુજરાત વિરુદ્ધ નટવર હરચંદજી ઠાકોર, ૨૦૦૫ જી.એલ.આર.૭૦૯ ના ચુકાદામાંના માર્ગદર્શક સિદ્ધાંત ધ્યાનમાં લેતાં આરોપીને કાયદામાં જણાવ્યા મુજબની લઘુતમ સજા કરવામાં આવે તે ન્યાયોચિત નથી તેથી આરોપીને સુધરવાની તક મળે તેથી અને કેસના તમામ સંજોગો ધ્યાને લેતા આરોપીને કાયદામાં જણાવેલ લઘુતમ સજા કરતા પણ ઓછી સજા કરવી ન્યાયોચિત જણાઈ છે અને તેથી સદરહુ ફરીયાદના કામે નીચે મુજબનો આખરી હુકમ કરવામાં આવે છે.

:: આખરી હુકમ ::

સદર કામના આરોપીને ક્રિમીનલ પ્રોસીજર કોડની કલમ-૨૫૨ અન્વયે બોમ્બે પ્રોહીબીશન એક્ટની કલમ-૬૬(૧)(બી) ૮૫(૧) ના ગુના સબબ તકસીરવાન ઠરાવી કલમ-૬૬(૧)(બી) ૮૫(૧) ના ભંગ બદલ રૂપિયા ૨૦૦/- (અંકે રૂપિયા બસો પુરા) નો દંડ અને જો દંડ ભરવામાં કસુર કરે તો વધુ દિન-૩ ની સાદી કેદની સજા ભોગવવાનો હુકમ કરવામાં આવે છે.

આ હુકમ આજરોજ, તા.૦૯ મી માહ માર્ચ સને ૨૦૨૪ ના રોજ ખુલ્લી અદાલતમાં વાંચી, સંભળાવી જાહેર કર્યો.

તા-૦૯/૦૩/૨૦૨૪

પાટણ.

(ઉત્તમકુમાર એસ.કાલાણી)
ત્રીજા એડી.ચીફ જ્યુડી.મેજી,

પાટણ

જી૦૧૧૨૫